

ለቅምሻ

ሐዋርያ ቅጽ 15፣ ቁ 8 የካቲት 2002 (February, 2010)

የተከበራችሁ አንባቢያን፣ ከአዲሱ የየካቲት 2002 (ፈብሩዋሪ 2010) የሃዋርያ እትም ለቅምሻ ያህል ከተወሰኑት ዝግጅቶች ላይ ቆንጠር ቆንጠር አርገን እነሆ አቀረብንላችሁ። ሙሉው እትም ለሐዋርያ ደንበኞቻችን አስኪደርሰና ቀደሜታ አድል አስኪያገኙ ድረስ ለሁሉም ከመቅረብ ይታቀባል። አንግዲህ በሁዋላ የሐዋርያን እትም አፍታ በወቅቱ እንዲደርሳችሁ የምትፈልጉ ሁሉ የየራሳችሁን ቅጽ እንድታዙ እናሳስባለን።

ግዘዘ ለምትሹ ሁሉ አድራሻችን እነሆ፡

Hawarya.publications@sympatico.ca

[Website: www.hawarya.net](http://www.hawarya.net)

ከምስጋን አጋር

ከሐዋርያ ዝግጅት ክፍል

////////////////////

ለዓውደ ሃሳብ ዓምድ፤

“በአሁኑ ጊዜ በኢትዮጵያ ሥልጣን መጋራት እንደ አማራጭ ሊታይ ይችላል ወይም አይችልም የሚለውን አሻሚ ጥያቄ በቅጡ ለመመለስ፡ በእኔ አስተያየት በቅድሚያ በንድፈ አሳብ ደረጃ ሥልጣን መጋራት ምን ማለት እንደሆነና፡ ለምን አላማና ግብ፡ በእንዴት ያለ ሁኔታ ሊከሰት እንደሚችል መመርመሩ ግንዛቤ ያስጨብጣል ብዬ አስባለሁ። ከዚህ በተጨማሪ በዴሞክራሲና በአምባገነን ሥርዓት መካከል ያለውን ልዩነት መረዳት ይጠቅማል። በአንባገነን ሥርዓት ውስጥ አንድ ፓርቲ በጉልበት የራሱን ሕግ መንግሥት ደንግጎ የሕዝብን የዴሞክራሲያዊና የሰብአዊ መብቶች አፍኖና ረግጠው የሚገዛ ሲሆን የዴሞክራሲያዊ ሥርዓት የሚገኙ ብዙሃን የፓለቲካ ፓርቲዎች በምርጫ ተወዳድረው አሸናፊው ፓርቲ ሕገ መንግስቱ በሚፈቅደው መስረት ለተወሰነ ጊዜ የሕዝብን አገልጋይ ይሆናል ማለት ነው። በማያሻማ መንገድ ሕዝባዊ መንግስት ነው። በዴሞክራሲያዊ ሥርዓት ውስጥ ከሚገኙ አገሮች መካከል ያንዳንድ አገሮች ተመክሮ ማለት የሥልጣን መጋራት ሊከሰት በሚችልበት በፓርላሜንታሪ ዴሞክራሲና በቀይጥ ማለት የፓርላሜንታሪና ሕገ መንግሥታዊ ዴሞክራሲ የሚገለገሉ እንደ ጀርመን፣ እስራኤልና ጃፓን ወዘተ.. ማጥናቱ ይበጃል ባይ ነኝ። ስለ አምባገነን ሥርዓት ብዙም ሩቅ መሄድ የሚያስፈልግ አይመስለኝም፡ ሁላችሁም እንደምታውቁት የአፍሪቃ ቀንድ አገሮችና መሪዎች በቀውስ የሚናጡት በቂ ማስረጃዎች ናቸው። የሥልጣን የመጋራትን ጉዳይ በጥልቀት ለመረዳት ማለት የዴሞክራሲ ሥርዓት ያላቸው አገሮችና የዴሞክራሲ ሥርዓት የሌለባቸው አገሮች ብሎ በሁለት ክፍሎ ማየቱ ከውሻጥምብር የፃዳ አስተሳሰብ ሊያስጨብጥ ይችላል የሚል ግምት አለኝ። ..----” ከአበበ ዋሲሁን

////////////////////

ለዓውደ ሃሳብ ዓምድ፤

“ጥያቄ፦ በ”ድህረ-ሀዋ” መገናኛ (ኢንተርኔት) ‘የፖለቲካ ሽረንዳ አዳሪ’ (political homeless) የሚል አዲስ ሃረግ ብቅ ብሎታል፡ ግንዛቤው ምን ማለት እንደሆነ ማብራራት ይቻላል?

መልስ፤ አገላለጽ አዲስ ባይሆንም አንዳንድ የኢትዮጵያ ተቃዋሚ የፖለቲካ ፓርቲዎች ላሉበት ሁኔታ መገለጫ ይሆን ዘንድ በአማርኛችን ተከሻኛ መቅረብ የሚከፋ አይደለም። ‘የፖለቲካ ሽረንዳ አዳሪ’ የሚለው አገላለጽ “political bankruptcy” (የፖለቲካ ድህነት) ከሚለው የእንግሊዝኛው አገላለጽ የተለየ አይሆንም። የፖለቲካ ድህነት ለአንድ የፖለቲካ ስብስብ (ፓርቲ፣ ቡድን) ወይም ግለሰብ በተለያዩ ሁኔታዎችና መንገዶች ሊገለጡበት የሚችል ቢሆንም በዋናነት ግን መርህ አድርጎ የያዘውን አቅዋም ሲያውገረግርና አድርገዋል ሲጠናወተው የሚከሰት ነው። በአማርኛችን አገላለጽ “የፖለቲካ ሽረንዳ አዳሪ” የተባለው ምናልባት በአገላለጡ ብስለት ላቅ ብሎ ለሆነ ምክንያትና ጥቅም የፖለቲካ መተካላቸውን ያውገረገሩና ጥያቄ ውስጥ ያስገቡ የፖለቲካ ክስተቶች ከሁለቱም ሳይሆኑ መና መቅረታቸውን ሊያመላክት ይችላል። ይህ ሃቅ ደግሞ በትክክልም በቅርቡ የፖለቲካ ታሪካችን እንደ ግለሰብም እንደ ስብስብም አንዳንዶቹን አግጥሙቸው ሲማስኩበት የምናየው ነው። ለሆነ ስሌት ከነበሩበት ድርጅት ሰንካላ ምክንያት ፈጥረው ወይም “አዲስ ቅኝት” አነብንበው በመውጣት፣ ወይም ደግሞ እጥፍ ብለው በማደርና የተለየ አቁዋም በመያዝ እንቅስቃሴያቸውን ወይም ግላዊ ጥቅማቸውን ለማራመድ ያለሙ ክፍሎች እንዳሰቡት ሳይሆንላቸው ቀርቶ ሜዳ ላይ አጉዋጉል መሆናቸውን በትዝብት ተመልክተናል፤ ይህ አይነቱ ባህርይ ለሀገር አቀፉ ግስጋሴ ምንኛ ጎታችና ጎጅ እንደሆነም ከተግባራዊ ውጤቱ እያስተዋልነው ነው። የፖለቲካ ድህነት ብሎም የፖለቲካ ሽረንዳ አዳሪነት ከቁጥጥር ውጭ በሆነ ችግር ምክንያት የሚከሰት ገጠመኝ ሳይሆን፣ በግለሰቦች የተሳሳተ ስሌት ተመርቶ መውጫም ሆነ መመለሻ ወደሌለው አቅጣጫ የሚያመራ የአስተሳሰብ መሃንነት ነው። ..”

ፈዲሉ አሚር (ከአውሮፓ)

//////////////////// ...////////////////////

ለዓውደ ሃሳብ ዓምድ፤

ጥያቄ- ሹብርን በአሸባሪ ሃይል መከላከል ወይም ማሸነፍ ይቻላል? ሹብርና አሸባሪ እንዲጠፉ ብልሃቱ ምን ይሆን?

“መልስ- ለዚህ መንታ ጥያቄ ቋት የሚሞላ መልስ ኖሮኝ ሳይሆን የወቅቱን የፕሮፖጋንዳ መድረኮች ያጣበበና ሲተገበርም እጅግ አወዛጋቢ በመሆኑ መነሳት ያለበት ጉዳይ ነው በሚል አምኖታየን ለመግለፅ ነው። በመጀመሪያ ደረጃ ይህ “ሹብር” የሚለውና የፈረደበት ቃል ትርጉሙ ምንድን ነው?

ሜሪያን ዌብስተር መዝገበ ቃላት “ፍርሃት ማሳደር” “ጭካኔ” “ዓረመኔ” “ነብስ በላ” “ስርዓት ያጣ” “ጭንቅ” (ትርጉሙ የራሴ) የመሳሰሉትን ያስቀምጣል። ሆኖም ግን ሹብርተኛና ሹብርተኝነት ሲባል የድርጊቱን ባለቤትና የድርጊቱን አፈፃፀም ገላጭ ይሆንና ስርዓት የሌለውና ጅምላ ግድያ፣ ጭፍን ሃይል በመጠቀም ፍላጎትን ማስፈፀም፣ የጌስታፓ እርድ አንቀትቅጥን በመጠቀም ብቸኛ ፍላጎትን በግለሰብ፣ በቡድንና በሕብረተሰብ ላይ መጫን የመሳሰሉትን ይጠቁማል። ለምሳሌ አስቃቂ የአካል ድብደባንና የስነ-ልቦና ጭንቀትን በማሳደር (ቶርቸርን በመጠቀም) ሚስጥር ለማግኘት መሞከር፤ ከግለሰብ እስከ ሕብረተሰብ ባሉት ላይ ጅምላ ግድያንና እስራትን በማካሄድ በፍርሃት እንዲገዙ መጣር፣ ታዋቂ በሆኑ ግለሰቦች ላይ ግድያን (አሳስኔሺን) በማካሄድ አቅጣጫን ለግል ጥቅም ማስቀየር ወዘተ ይገኙበታል። ...” ከይልቃል ጀንበሩ (ከአሜሪካ)

////////////////////.....////////////////////

“ከላይ በመንደርደሪያዬ “ቅዝቃዜውን” በተመለከተ የዘንድሮውን የከፋ ብርድ አውሮፓና አሜሪካ ስንቅዝመው የሩሲያኑን የክሬምሊን አበጋዝ “ብላድሚር ፑቲንን” ያስታውሰናል። አምናና አቻምና ብዙዎቹ የኢክስያና የምስራቅ አውሮፓ ሀገሮች “በቁርጥማት” ሲታሹ ከርመው “እትቱ...!በረደን..!”ሲሉ ስንብተው ነበር። ነፍጠኛው (ብሄርተኛው) መሪ “ብላድሚር ፑቲን” የጋዝ ዕቀባ በአጎራባች ሀገሮች ላይ ጥለው ከፊሎቹ በየመድረኩ ሲንጫጩ ተደምጠው ነበር። ውልና ግዴታቸውን ሳይወጡ ሲቀር ነፍሳቸውን አይማረውና የቀድሞው የኬጂቢ አበጋዝ “ሚስተር ፑቲን” የጋዝ ቦንቦውን ደፍነው (ዘግተው) አጎራባች ሀገሮችን መቸም “ጉድ” ሠሩዋቸው!! የምን ጉድ..? ብትሉ፡ ዕቀባ ነዋ...!! “ዕቀባ” ታዲያ ፍቱን መድሃኒት ነው።

በዲፕሎማሲው ዓለም ባላንጋራን ሀገር፡ አለ አይደል ..? የፈጠኝ አስሮ “ለማሸት” የምት ምት አለው። በሌላ በኩል አውሮፓዊያኑና እሜሪካዊያኑ በሞኖፓል በሚቆጣጠሩት የዓለማችን የመገናኛ ብዙሃን “ዕቀባ” ..! ዕቀባ ...!” ቢሉም በተዘዋዋሪ ግን ደግሞ የጦር መሳሪያዎቻቸውን የኢኮኖሚ ፍጆታቸውን በሚስጥር ግን መቸብቸባቸው አቀዳቀሬ ነው። ..” “ዕቁብና ዕቀባ በኤርትራ”

ከሚለው የሚካኤል ምስግና (ስዊድን) ምጻታዊ ወግ የተቀነጨበ

////////////////////////////////////// ..//////////////////////////////////////

“ሶሶት ሰው ምስጢር የሚጠብቀው ሁለቱ ከሞቱ ነው (ሀገርና ሲሪ ያ ዋቱ ዋዊሊ) የሚል የኬንያ ተረት አለ፤ ከመሞት በመለስ ምስጢራችንን ይዘን መቆየት መቻል ሲገባ ለወያኔውም ሰርጎብ፣ለቅጥረኛው ጆሮ ጠቢም ሆነ ሰላይ፣ ለእበላ ባዩና ይህን ካላዋረሁማ ለልሙት ባዮች ሁሉ ሰለባ ሆነን የትግሉ ገበናና ምስጢር በአደባባይ መሰጣቱ አልቀረም። ይህ ሆኖ እያለ አላይምን መመሪያ አድርገው ከወያኔ የቀረውን ወይ ያመለጠውን አፋችንን ሊለጉሙን የተነሱ አሉ። ከንቱ ልፋት!

ሃባሪ ወንድም እህቶቼ እንደገና። በወር ውስጥ ነገሮች ተባባሱ ተበላሹ እንጂ አልተሻሻሉም። ህጋዊ ድርጅቶች ከወያኔ የሥነ ሥርዓት ስምምነት ተፈራረሙ ቢባልም ይህ አፈና የለመደ ቡድን በርካታ ዜጎችን ማሰርና ማሰቃየቱን አላቆመም...” ከዜናው ባሻገር የመስፍን ታምራት አምድ የተቀነጨበ

////////////////////////////////////////////////////////////////////////////

“አትይጽድ በመልካም ሁኔታ ከአንድ አስከፊ መልክ ወደ ጥሩ ብቁ ናት። ይኸ ደግሞ የሕዝቡ የረጅም ጊዜ ትዕግስቱ የወለደው ለወሰድ ይገባል። ዳሩ ግን፣ የዚህ ዘለቄታ የማጭል ሲሆን፣ ቁጥጥር ወጭ የሚሆኑ ሁኔታዎች ለፈጠሩ እንደሚኖሩ ሳይገመት አትይጽድ ሆነ ተብሎ ከተፈጠረላት አሁን ካለሻበት ሰፊ ወዳግብ እንደትሸጋገር ለማድረግ የሕዝብና ያሉት መሪዎችን የጠበቀ ይጠቅማል። በዙሪያዎ ያሰፈሰፉ ከባድ አጥፊዎች የሰፈኑበት ሁኔታ ወጥንቅጥ የሚጠቀሙ የወዳጅ ጠላቶችም እንዳሁ ወቅቱን ይጠበቃሉ። በታች የተዘረዘሩት የጥያቄ መልሶች ጥሩ፣ ጥሩ ሁኔታዎችንና በጎ ትንትኖች መልካቸውን ሊቀይሩ የሚችሉበት ሌላ ግጭቶች ለፈጠሩ ይችላሉ። በዕውነቱ ከሆነ ዘለቄታን ለመገምገም አስቸጋሪ ነው። ብዙ የማይታወቁ መልኩን የመለወጡ ደርጊቶች ለመጣ ጩ ለፈጠሩ ስለሚኖሩ ነው። ስለዚህ፣ ማንም ሰው የበጎውን ኃይልና የብልህ አስተሳሰብን አስመርክዞ የቀና ዘለቄታ በያስተላም፤ ሌላውንም አስቸጋሪ ዘለቄታ አመዘዝኖ ማቅረብ ይኖርበታል። ...” ዘወገ ፋንታ ለአእወደ ሃሳብ ዓምድ ጥያቄዎች መልስ ካቀረበው ሰፊ የመልስ ማሰራሪያ የተወሰደ



ዘመኑ ለመሸጋገር ፍሬ ነው ተብሎ ከሕዝብ አቅምና የማዘር አይደለም። በተረጋጋ መልክ ብልህነትን ይታያል። ከዚህ ይህን የአትይጽድ ሕዝብ አጥብቆ ይረዳል። ከዚህ ደርጊቶችን በማጠቃለያ ነው። ዳሩ ግን፣ የተሰጡት የተሰጡት መልካቸውን ሊቀይሩ የሚችሉበት ሌላ ግጭቶች ለፈጠሩ ይችላሉ። በዕውነቱ ከሆነ ዘለቄታን ለመገምገም አስቸጋሪ ነው። ብዙ የማይታወቁ መልኩን የመለወጡ ደርጊቶች ለመጣ ጩ ለፈጠሩ ስለሚኖሩ ነው። ስለዚህ፣ ማንም ሰው የበጎውን ኃይልና የብልህ አስተሳሰብን አስመርክዞ የቀና ዘለቄታ በያስተላም፤ ሌላውንም አስቸጋሪ ዘለቄታ አመዘዝኖ ማቅረብ ይኖርበታል። ...” ዘወገ ፋንታ ለአእወደ ሃሳብ ዓምድ ጥያቄዎች መልስ ካቀረበው ሰፊ የመልስ ማሰራሪያ የተወሰደ

////////////////////////////////////////////////////////////////////////////

“በአፍሪቃ የጦርነት ታሪክ ሁለት የተከበሩና የተደነቁ ጦርነቶች አሉ። በህንባል መሪነት አፍሪቃውያን አውሮፓውያንን ድል ያረጉበት ሲሆን ሁለተኛው ኢትዮጵያውን በአድዋ ጦርነት ጣሊያንን ድባቅ የመቱበት አንፀባራቂ ድል ነው። ባለንበት ዘመን የኢትዮጵያ አኩሪ ታሪክና የህዝቧ የአትንኩኝ ባይነትና የአርበኝነት መንፈሳዊ ቅርስ እጅግ በጣም አሳሳቢ ፈተና ውስጥ ገብተዋል። የአድዋ አኩሪና አንፀባራቂ ድል፡ የአጤ ምኒልክ አስባሳቢ፡ አርቆ አሳቢና ይቅርባይ የአመራር ስልት ለሣሬው ትውልድ ወቅታዊነቱና አራያነቱ የጎላ ነው።...የእናት አገራችን የኢትዮጵያ ችግር አገራዊና ህዝባዊ የአርበኝነት ቅርፅን በተከታታይና በአስተማማኝ ሁኔታ ለሚቀጠለው ትውልድ ማስላለፍ ያለመቻል ነው። አኩሪው አገራዊና ሕዝባዊ የታሪክ ቅርሳችን እንደሚያሳየን አጤ ቴዎድሮስ፡ በጠላት በመማረክ የአገራቸውን የኢትዮጵያንና የህዝቧን ክብር ከማዋረድ ሞትን በመምረጥ ሽጉጣቸውን ጠጥተው ህያው የተጋደሉና

የመስጊዳትነት የታሪክ ቅርስ አወረሱን። አጤ የሐንስ ደማቸውን በመተማ ኢትዮጵያ ድንበር ላይ አፍሰው በመንፈስ ጽኑ ተከታይቸው አደረጉን። የቁርጥ ቀን የኢትዮጵያ ልጅ ዘረአይድረስ በሮም አደባባይ የኢትዮጵያን ታሪክ አስከበረ። ጅግናው አብዱሳ አጋ በአውሮፓ ምድር ፋሺስትን በመቅጣት አርአያ ሆነን።..”

ለአድዋ ጦርነት አንፃራቂ ድል፣ ለ113ኛ ዓመት መታሰቢያ ሻለቃ ግርማ ይልማ ቡልቡላ ካዘጋጁት ጣፋጭ ዝግጅት የወሰደ፤

//////////////////...//////////////////

“ የሚሆነው ይሆናል አትጨነቁ” የሚል ግብዝ ብሂል አለ። ሃቁ ግን የማይሆነውም ሆኖ የማየቱ ሃኬት ነው። አንዲያው ለጨዋታው ሲባል “የሚሆነው ይሆናል” ቢባልም፤ የመና መስኮቶች በየትየሌሌ አውቆ ግብር (አቶማቲክ) ዕድ-ጥበባዊ ክንፍ ክፍት ዘጋ እያሉ መንፈሳዊ አርካታም ይሁን ቁሳዊ ፋይዳ አይኖሩም። “ጥረህ ግረህ ብላ፤ አንኩዋኩ ይከፈትላችሁዋል” ተባለ እንጅ፤ እጅና እግራችሁን አጣምራችሁ “ይሆናል”ን ጠብቁ አልተባለም። እናም መንፈሳዊ አርካታችንንና ቁሳዊ ፍላጎታችንን ከደመ-ሥጋችን ጠብ በምትል ላባችን ልናገኛት ዘውትር እንጣር ነው መልእክታችን።

“ሐዋርያ” ብለን ከአድማስ አድማስ መሻገር የቻለቺውን ጋዜጣችን ማሰራጨት ስንጀምር፤ ዓላማችን እኛ የኢትዮጵያ ልጆች በቁዋንቁዋችን ስለዕለት እንጀራችንና መጣሂ ተስፋችን መነጋገርና መግባባት አንችል ዘንድ የበኩላችንን “አንዲት ቀለም አለላ” አስተዋጽኦ ለማበርከት ነው። “ነብር ኸንጉርጉርነቱን፤ ኢትዮጵያዊ መልኩን መለወጥ ይቻለዋል?” የሚል አቢይ መለኮታዊ አንደምታ ገና ድሮ ተሰጠናል፤ በመልካችንና በባህርያችን ግርማ ተለይተንም የተጨነቁ የሰው ልጆች መጠለያና ዋስትና ያገኙ ዘንድ “ወደ ኢትዮጵያ ሂዱ” ተብለው በክብር እንግዳነት ተመርተውብናል። አባቶቻችንና እናቶቻችን በአድራጎቻቸውና በእምነታቸው አላሳፈሩንም፤ አይከፍሉ እዳና መስዋእትነት ከፍለው ባህርያዊ መልካቸውንም ሆነ እምነታቸውን ጠብቀው የማይሆነው እንዳይሆን በመጣር መሆን የሚገባው እንዲሆን አስችለዋል። “የሚሆነው ይሆናል” በሚል ብኩን አባዜ ሳይዘለሉ፤ በፊተናቸው ክብደት ሳይሰላቹና ተስፋ ሳይቆረጡ በአጭር ታዋቂው በጊዜ የሞሉዋትን ጽዋ ለጥዋት ተረካቢው ትውልድ አስተላልፈዋል። ተረካቢዎቹ ደግሞ እኛው ነንና ያስረከቡንን ሃላፊነት በአግባቡ ተቀብለን በመጠቀምና የጎደለውን ሞልተን እጅ እጃችን ለሚያየን አዲስ ትውልድ የማስረከቡ ሃላፊነት በእኛው ላይ ወድቁዋል። የተረከብናት ጽዋ የአባት/እናትን አደራ ሰፍራ የሞላች ናትና በጥንቃቄና በእንክብካቤ ካልያዝናት ክንብል ደፋ ልትል እንደምትችል ደግሞ መገንዘብ ያስፈልጋል፤ ጉዳዮችን “ይታደሉታል እንጅ አይታገሉትም” የሚለው ሳይሆን፤ ይልቁንስ “ይታገሉታል እንጅ አይታደሉትም” የሚለው ተቃርኖ ነው። የጋራ ታሪክም ይሁን ግለሰባዊ ስኬታማ ህይወት ማጠንጠኛው ጥረትና ግረት ነው፤ የማያቁርጥ ተወራራሽነትና ቀጣይነት ያለው የጋራ ትግል የሕዝብንና የሀገርን ሉአላዊነት አስከብሮ ኑሩዋል። “መቀመጥ ቁምጥና ነው” ይለዋል ብሂላችን። ቁምጥና እንደማንኛውም ቅስም ሰባሪ በሽታ አሳፋሪ እንደመሆኑ መጠን፤ ተይዘን ከመጣቀቃችን በፊት አስቀድመን እንጠንቀቅ ይረዳ ዘንድ የብሂሉ ትምህርታዊ ይዘት ጥልቅ ነው። ..”

“የማይሆነው እንዳይሆን” ከሚለው የሐዋርያ ርእስ አንቀጽ የተወሰደ

//////////////////

ክቡራትና አቡራን ወገኖች፡

እባካችሁ ተሳተፉ። ጋዜጣዎን በማዘዝ፤ ለአምድ የሚበቁ ጽሁፎችን በማበርከትን የማስታወቂያ ቦታ ገጽ በመግዛት ከፍተኛ አስተዋጽኦ ልታደርጉ ትችላላችሁ። አምሳ ሎሚ ለአምሳ ሰው ጌጡ ነው...” የሚለውን ወጋችን እናስታውሰ። ሊያጠናክረን የሚችል ትችታችሁና አስተያየታችሁም አይለዩን። ለሚቀጥለው እትማችን ጥያቄዎችንና በዚህ እትም ለቀረቡት መልሶች አስተያየቶቻችሁን ላኩልን።

እስካሁን ትብብራችሁ ላልተለዩን ወገኖች ሁሉ የከበረ ምስጋናችን ይድረሳችሁ።

ከዝግጅት ክፍል

EthioLion.Com